

महाराष्ट्रातील माजी विधानमंडळ
सदस्यांना विनामुल्य रेल्वे प्रवासाची
सवलत....
प्रतिपूर्तीऐवजी कुपन्सच्या सुविधेबाबत.

महाराष्ट्र शासन
संसदीय कार्य विभाग,
शासन निर्णय, क्रमांक- सुविधा-२०१५/२९२/प्र.क्र.६६/दोन,
मादाम कामा मार्ग, हुतात्मा राजगुरु चौक,
मंत्रालय, मुंबई -४०० ०३२.
दिनांक :- २० जानेवारी, २०१६.

वाचा :- १) शासन निर्णय, संसदीय कार्य विभाग, क्र.सुविधा-१०/२०००/२४४/प्र.क्र.६/दोन,
दि.८ जून, २०००.
२) शासन निर्णय, संसदीय कार्य विभाग, क्र. सुविधा-२००८/प्र.क्र.१५/दोन,
दि.४ जुलै, २००८.

प्रस्तावना :-

महाराष्ट्रातील माजी विधानमंडळ सदस्यांना स्वतःला अथवा एका सोबत्यासह महाराष्ट्र राज्यात व राज्याबाहेर विनामुल्य रेल्वे प्रवासाची सवलत, वर संदर्भात नमूद दि.८ जून, २००० च्या शासन निर्णयान्वये, दि.१ जानेवारी, २००० पासून लागू करण्यात आली आहे. संदर्भाधीन अनुक्रमांक २ येथील दि.४ जुलै, २००८ च्या शासन निर्णयानुसार, राज्यात व राज्याबाहेर एकत्रित एकूण ३५,००० कि.मी. प्रतिवर्ष इतक्या मर्यादेत ही सवलत अनुज्ञेय आहे. महाराष्ट्र राज्यातील विद्यमान विधानमंडळ सदस्यांना रेल्वे प्रवासासाठी, रेल्वे कुपन सुविधा उपलब्ध करून देण्यात आली आहे. विद्यमान सदस्यांप्रमाणेच माजी विधानमंडळ सदस्यांना स्वतःला अथवा एका सोबत्यासह रेल्वे कुपन सुविधा उपलब्ध करून देण्याचा प्रस्ताव महाराष्ट्र विधानमंडळ सचिवालयाच्या विचाराधीन होता. यासंदर्भात महाराष्ट्र विधानमंडळाच्या मा.पिठासीन अधिकारी यांच्या अध्यक्षतेखाली व मा.वित्त मंत्री, मा. संसदीय कार्य मंत्री यांच्या उपस्थितीत दि.२० ऑक्टोबर, २०१५ रोजी बैठक झाली. सदर बैठकीत माजी विधानमंडळ सदस्यांना स्वतःला अथवा एका सोबत्यासह रेल्वे कुपन सुविधा उपलब्ध करून देण्याबाबत चर्चा झाली. सदर बैठकीत झालेल्या चर्चेच्या अनुषंगाने, महाराष्ट्रातील माजी विधानमंडळ सदस्यांना स्वतःला अथवा एका सोबत्यासह विद्यमान विधानमंडळ सदस्यांप्रमाणेच रेल्वे कुपन सुविधा उपलब्ध करून देण्याबाबतच्या प्रस्तावास तत्त्वतः मान्यता देण्याचा प्रस्ताव शासनाच्या विचाराधीन होता. सदर प्रस्तावाचा विचार करून शासनाने पुढीलप्रमाणे निर्णय घेतला आहे :-

शासन निर्णय :-

उक्त प्रस्तावनेत नमूद केलेल्या प्रस्तावाचा सांगोपांग विचार करून, विद्यमान विधानमंडळ सदस्याप्रमाणेच महाराष्ट्रातील माजी विधानमंडळ सदस्यांना स्वतःला अथवा एका सोबत्यासह रेल्वे कुपन सुविधा देणेबाबत शासन तत्त्वतः मंजूरी देत आहे.

२. रेल्वे मंत्रालयाने उक्त कुपन सुविधेस त्यांची संमती दिल्यानंतर, त्याची अंमलबजावणी महाराष्ट्र विधानमंडळ सचिवालयाकडून करण्यात येणार असल्यामुळे, त्याअनुषंगाने कार्यपद्धती निश्चित करण्याबाबत त्या सचिवालयाकडून कार्यवाही करण्यात येईल.

३. पूर्वोक्त परिच्छेद २ येथील कार्यवाही पूर्ण झाल्यावर, प्रस्तुत कुपन सुविधा कधीपासून लागू होईल, त्याबाबतचे स्वतंत्र आदेश विहित कार्यपद्धती अवलंबून निर्गमित करण्यात येतील.

४. परिच्छेद ३ मध्ये नमूद केल्याप्रमाणे आदेश निर्गमित होईपर्यंत, उक्त संदर्भाधीन शासन निर्णयाप्रमाणे अनुज्ञेय असलेली प्रवासाची सुविधा लागू राहील.

हा शासन निर्णय, वित्त विभागाच्या सहमतीने, त्यांच्या अनौपचारिक संदर्भ क्र. ९१३/१५/व्यय-४, दिनांक २९ डिसेंबर, २०१५ अन्वये निर्गमित करण्यात येत आहे.

सदर निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१६०१२०१७३५५२५०१५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सु. अ. देशपांडे)
सह सचिव, महाराष्ट्र शासन.

प्रति

- १) मा. राज्यपालांचे सचिव, राजभवन, मुंबई-४०० ००६.
- २) मा. मुख्यमंत्र्यांचे प्रधान सचिव, मंत्रालय, मुंबई-४०० ०३२.
- ३) मा. मुख्य सचिव, मंत्रालय, मुंबई-४०० ०३२.
- ४) मा. मंत्री व राज्यमंत्री यांचे खाजगी सचिव, मंत्रालय, मुंबई-४०० ०३२.
- ५) मा. विरोधी पक्ष नेता, महाराष्ट्र विधानसभा, विधानभवन, मुंबई-४०० ०३२.
- ६) मा. विरोधी पक्ष नेता, महाराष्ट्र विधानपरिषद, विधानभवन, मुंबई-४०० ०३२.

७) महालेखापाल (लेखा व अनुज्ञेयता), महाराष्ट्र-१, मुंबई.

८) महालेखापाल (लेखा परीक्षा), महाराष्ट्र-१, मुंबई.

९) महालेखापाल (लेखा व अनुज्ञेयता), महाराष्ट्र-२, नागपूर.

१०) महालेखापाल (लेखा परीक्षा), महाराष्ट्र-२, नागपूर.

* ११) प्रधान सचिव, महाराष्ट्र विधानमंडळ सचिवालय, विधानभवन, मुंबई (पत्राने व प्रस्तुत आदेश माजी विधानमंडळ सदस्यांना निदर्शनास आणण्याच्या विनंतीसह)

१२) सर्व विभागीय आयुक्त.

१३) सर्व जिल्हाधिकारी.

१४) संचालक, लेखा व कोषागारे, मुंबई.

१५) अधिदान व लेखा अधिकारी, मुंबई.

१६) निवासी लेखा परीक्षा अधिकारी, बांद्रा-कुर्ला संकुल, बांद्रा (पूर्व), मुंबई.

१७) अवर सचिव, वित्त विभाग (अर्थसंकल्प-१, ३ व ७/व्यय-४ व कोषा-५), मंत्रालय, मुंबई.

१८) सह सचिव तथा नियंत्रण अधिकारी, संसदीय कार्य विभाग, मंत्रालय, मुंबई ४०० ०३२.

१९) अवर सचिव, संसदीय कार्य विभाग, मंत्रालय, मुंबई ४०० ०३२.

२०) कार्यासन दोन (निवड नस्ती)

* पत्राने